



அக்டோபர் - 26

TNPSC துளிகள்

- ❖ உத்தரகண்ட் உயர்நீதிமன்றத்தின் மூத்த நீதிபதியான விஜய் குமார் பிஸ்த் சிக்கிம் உயர்நீதிமன்றத்தின் புதிய தலைமை நீதிபதியாக நியமிக்கப்பட்டுள்ளார்.
- ❖ தனியார் உயிர்க் காப்பீட்டு நிறுவனமான பிஎன்பி மெட்லைப் என்ற நிறுவனமானது தனது பாலிசிதாரர்களின் சந்தேகங்களுக்கு தீர்வு காண்பதை நோக்கமாகக் கொண்டு 'குஷி' (Kushi) என்ற செயற்கை நுண்ணறிவால் செயல்படுத்தப்படும் செயலியை அறிமுகப்படுத்தியுள்ளது.
- ❖ அமெரிக்காவின் தொழிலாளர் துறையிடம் உள்ள தகவலின்படி, 2018 ஆம் நிதியாண்டில் H-1B நுழைவு இசைவிற்கான (விசா) அயல்நாட்டு தொழிலாளர் சான்றிதழைப் பெற்ற முதல் 10 நிறுவனங்களில் இந்தியாவைச் சேர்ந்த டாடா கன்சல்டன்சி சர்வீஸ் என்ற நிறுவனம் மட்டுமே இடம் பெற்றுள்ளது.

தேசியச் செய்திகள்

இந்தியாவின் முதலாவது என்ஜினல்லாத இரயில் வண்டி -Train 18

- ❖ இந்தியாவின் முதல் என்ஜினல்லாத இரயில்வண்டியான Train 18, அக்டோபர் 29ம் தேதியன்று பரிசோதனைகளுக்காக சோதிக்கப்பட உள்ளது. இது 30 வருடமாக உள்ள சதாப்தி எக்ஸ்பிரஸ் வண்டிக்கு மாற்றாக கருதப்படுகின்றது.
- ❖ இந்த பளபளப்பான புதிய வண்டி 100 சதவிகிதம் "இந்தியாவில் தயாரிப்போம்" என்ற திட்டத்தின் கீழ் சென்னையில் உள்ள ஒருங்கிணைந்த இரயில் பெட்டித் தொழிற்சாலையில் (Integral Coach Factory - ICF) தயாரிக்கப்பட்டது.
- ❖ முழுவதும் குளிர்வசதி செய்யப்பட்ட இந்த இரயில் வண்டி சதாப்தியின் வேகமான மணிக்கு 130 கிலோ மீட்டர் என்பதைவிட அதிகமாக 15 சதவிகிதம் பயண நேரத்தை மிச்சப்படுத்தும் விதத்தில் மணிக்கு 160 கிலோமீட்டர் வேகத்தில் ஓடும் வசதியைப் பெற்றிருக்கின்றது.
- ❖ இந்த (Train 18) வண்டியின் பயணப் பெட்டிகள் LED விளக்குகளோடு பொருத்தப்பட்டு ஆற்றல் திறன் வாய்ந்ததாக உள்ளதோடு மட்டுமல்லாமல், மெட்ரோ ரயில் வண்டிகளில் உள்ளதைப் போல இந்த வண்டி தன்னிச்சையாக உந்தப்படும் வசதியுடைய என்ஜினல்லாத இரயில் வண்டி ஆகும்.

நாகேஸ்வர் ராவ் - மத்தியப் புலனாய்வு அமைப்பின் இடைக்கால இயக்குநர்

- ❖ மத்தியப் புலனாய்வு அமைப்பின் இயக்குநரான அலோக் குமார் வர்மா மற்றும் மத்தியப் புலனாய்வு அமைப்பின் சிறப்பு இயக்குநரான ராகேஷ் அஸ்தானா ஆகியோர் தங்களது பணிகளிலிருந்து விடுவிக்கப்பட்டுள்ளனர்.
- ❖ மத்தியப் புலனாய்வு அமைப்பின் மூத்த அதிகாரிகள் மீதான ஊழல் குற்றச்சாட்டுகள் எழுந்ததையடுத்து இம்முடிவு எடுக்கப்பட்டுள்ளது.
- ❖ நியமனங்களுக்கான மத்திய அமைச்சரவைக் குழுவானது மத்தியப் புலனாய்வு

அமைப்பின் இடைக்கால இயக்குநராக நாகேஸ்வர் ராவின் நியமனத்திற்கு ஒப்புதல் அளித்துள்ளது. இது உடனடியாக அமலுக்கு வரும் என்றும் (அக்டோபர் 24) அறிவிக்கப்பட்டுள்ளது.

- ❖ நாகேஸ்வர் ராவ் தற்பொழுது மத்தியப் புலனாய்வு அமைப்பின் இணை இயக்குநராக உள்ளார்.

சர்வதேசச் செய்திகள்

கேமரூனின் ஜனாதிபதி - பால் பியா மறுமுறை தேர்ந்தெடுக்கப்படுதல்

- ❖ கேமரூனின் ஜனாதிபதி பால் பியா ஏழாவது முறையாக மீண்டும் பதவிக்குத் தேர்ந்தெடுக்கப்பட்டு தொடர்ந்து 30 வருட ஆட்சியை நீட்டித்துக் கொண்டிருக்கின்றார்.
- ❖ எதிரணி வேட்பாளரான மெளரிஸ் காம்தோவின் 14.2 சதவிகிதத்தை விட அதிகமாக 71.3 சதவிகித வாக்குகளைப் பெற்று பியா வெற்றி பெற்றிருக்கின்றார்.
- ❖ தற்போது பியா ஆப்பிரிக்காவில் நீண்டகாலமாக ஆட்சி செய்யும் அரசு வம்சத்தைச் சாராத நபராவார்.
- ❖ 2017ம் ஆண்டில் ஜிம்பாபேயில் நடந்த ஆட்சிக் கவிழ்ப்பு மூலம் ராபர்ட் முகாபே பதவியிறங்கிய பிறகு ஆப்பிரிக்காவில் சஹாராவின் துணைப் பகுதியில் உள்ள மிக மூத்த ஆட்சியாளரும் இவரேயாவார்.

முதலாவது முத்தரப்பு சந்திப்பு - சாபஹார் துறைமுக திட்டம்

- ❖ ஈரானின் தலைநகரான டெஹ்ரானில் இந்தியா, ஆப்கானிஸ்தான் மற்றும் ஈரான் ஆகிய மூன்று நாடுகளுக்கிடையேயான சாபஹார் ஒப்பந்த ஒருங்கிணைப்பு ஆணையத்தின் முதலாவது சந்திப்பு நடைபெற்றது.





- ❖ 2016 ஆம் ஆண்டு மே மாதத்தில் இந்தியா, ஈரான் மற்றும் ஆப்கானிஸ்தான் ஆகிய நாடுகள் சாபஹார் ஒப்பந்தத்தில் கையெழுத்துப்பிட்டுள்ளன.
- ❖ பிராந்திய மையங்களில் ஒன்றாக சாபஹார் துறைமுகத்தைப் பயன்படுத்தி மூன்று நாடுகளுக்கிடையே சரக்குப் போக்குவரத்து மற்றும் பெருவழிப் போக்குவரத்திற்கான பாதைகளை அமைப்பதற்காக இந்த ஒப்பந்தம் கையெழுத்தானது.
- ❖ ஈரான் மீது அமெரிக்கா பொருளாதாரத் தடை விதித்துள்ள நிலையில், எண்ணெய் வளம் மிக்க ஈரானின் தெற்குக் கடற்கரையோரமாக பயன்படத்தக்க வகையில் அமைந்துள்ள சாபஹார் துறைமுகம் குறித்த இந்த சந்திப்பு மிகவும் முக்கியத்துவம் வாய்ந்தது ஆகும்.

அறிவியல் மற்றும் தொழில்நுட்பச்செய்திகள்

இளஞ்சிவப்பு சிறிய நட்சத்திரங்களிலிருந்து ஒளிக் கீற்றுகள்

- ❖ ஹப்பிள் விண்வெளி தொலைநோக்கியைப் பயன்படுத்தி நாசா விஞ்ஞானிகள் இளஞ்சிவப்பு சிறிய நட்சத்திரங்களிலிருந்து வரும் கடுமையான ஊதாக் கதிர்கள், தன்னைச் சுற்றி வரும் கிரகங்களின் வளிமண்டலங்களைப் பாதிப்பதையச் செய்து அவற்றை வசிக்க இயலாததாக மாற்றிவிடும் எனக் கண்டறிந்துள்ளனர்.
- ❖ ஹப்பிள் ஆனது ஹஸ்மத் (HAZMAT - Habitable Zones and M dwarf Activity across Time) என்ற ஒரு பெரிய திட்டத்தின் மூலம் இத்தகைய நட்சத்திரங்களைக் கண்டுபிடித்து வருகின்றது.
- ❖ சிறிய சிவப்பு நட்சத்திரங்களுக்கான வானவியல் பெயர் எம்.ட்வார்ப் (M. Dwarf) என்பதாகும்.
- ❖ குறைந்த நிறையுடைய நட்சத்திரங்களைச் சுற்றியுள்ள கிரகங்களின் வசிப்பிடத் தன்மையை அறிந்து கொள்ள உதவுவதே ஹஸ்மத் திட்டத்தின் நோக்கமாகும்.
- ❖ ஹஸ்மத் என்ற வார்த்தை சுற்றுப்புறத்திற்கும், உயிர்களுக்கும் ஆபத்தினை ஏற்படுத்தும் பொருட்கள் என்று விவரிக்கின்றது.
- ❖ ஹஸ்மத் திட்டம் மூன்று வித்தியாசமான பருவங்களில் உள்ள இளைய, நடுத்தர மற்றும் வயதான சிறிய சிவப்பு நட்சத்திரங்களின் மீதான புறஊதாக் கதிர்கள் மீதான ஆய்வுத் திட்டமாகும்.
- ❖ இளஞ்சிவப்பு சிறிய நட்சத்திரம் (ட்வார்ப்/Dwarf) நமது அண்டத்தில் மிகச் சிறிய அளவில் நீண்ட வாழ்வைக் கொண்டு மிகுதியாக உள்ள ஒரு வகையான நட்சத்திரமாகும்.

பிரபலமானவர்கள், விருதுகள் மற்றும் நிகழ்வுகள்

சிறப்புத்துவத்திற்கான ஜநா விருது

- ❖ நீடித்த மேம்பாட்டிற்கான துறையில் முதலீடுகளை ஊக்குவித்தமைக்காக இந்தியாவின் முதலீட்டு மேம்பாட்டுக் கழகமான இன்வெஸ்ட் இந்தியா சிறப்புத்துவத்திற்கான ஐக்கிய நாடுகள் விருதினை (United Nations - UN) வென்று இருக்கின்றது.

- ❖ உலகின் மிகப்பெரிய காற்றாலை இயந்திரங்களை அதற்கான காற்றாலை இறக்கைத் தயாரிப்புத் தொழிற்சாலைகளை இந்தியாவில் அமைப்பதில் ஏற்படுத்திய சிறப்புத்துவத்திற்காக இவ்விருது கிடைக்கப் பெற்றுள்ளது.
- ❖ இவ்விருது ஜெனீவாவில் உலக முதலீட்டு மன்றத்தில் (World Investment Forum) அர்மேனியாவின் குடியரசுத் தலைவர் அர்மேன் சர்க்கிசியன் என்பவரால் இன்வெஸ்ட் இந்தியா நிறுவனத்தின் தலைமை செயல் அதிகாரியான தீபக் பாக்லா என்பவருக்கு வழங்கப்பட்டது.
- ❖ இவ்விருதுகளைப் பெற்ற மற்ற வெற்றியாளர்கள்
 - பஹ்ரைன் பொருளாதார வளர்ச்சி மன்றம்
 - லெசோதோ தேசிய வளர்ச்சிக் கழகம்
 - தென்னாப்பிரிக்கா (தென்னாப்பிரிக்கா முதலீட்டு நிறுவனம்).

ஐக்கிய நாடுகள் முதலீட்டு ஊக்குவிப்பு விருது

- ❖ இந்த விருதுகள் ஐக்கிய நாடுகள் வர்த்தக மற்றும் மேம்பாட்டுக் கழகத்தால் (United Nations Conference on Trade and Development - UNCTAD) வருடந்தோறும் வழங்கப்படுகின்றன.
- ❖ 2002ம் ஆண்டு முதல் இவ்விருது முதலீட்டு ஊக்குவிப்பு மற்றும் எளிதாக்கல் திட்டத்தின் ஒரு பகுதியாக வழங்கப்பட்டு வருகின்றது.



- ❖ இது முதலீட்டு ஊக்குவிப்பு நிறுவனங்களையும் அதன் அரசுகளையும் அவர்களின் சாதனைகளுக்காகப் பாராட்டுகின்றது.
- ❖ 2017ம் ஆண்டின் வெற்றியாளர்கள் எத்தியோப்பிய முதலீட்டு ஆணையம், ஸ்பெயினின் கோஃபைட்ஸ் நிறுவனம் மற்றும் மொரீசியஸின் முதலீட்டு மன்றம் ஆகியவையாகும்.

2018 ஆம் ஆண்டு சியோல் அமைதி விருது

- ❖ சியோல் அமைதி விருதுக்கான தேர்வுக் குழுவானது 2018 ஆம் ஆண்டின் சியோல் அமைதி விருதை பிரதமர் நரேந்திர மோடிக்கு வழங்க முடிவு செய்துள்ளது.
- ❖ இவ்விருதைப் பெறும் 14-வது நபர் மோடி ஆவார். மேலும் இவ்விருது மோடிக்கு சியோல் அமைதி விருது பவுண்டேஷனால் வழங்கப்படவிருக்கிறது.
- ❖ சர்வதேச ஒத்துழைப்பை மேம்படுத்துவதற்காக தன்னை அர்ப்பணித்தல், இந்திய



மற்றும் உலகப் பொருளாதார வளர்ச்சியில் இவரது பங்கு ஆகியவற்றை அங்கீகரிக்கும் விதமாக மோடிக்கு இவ்விருது வழங்கப்பட்டுள்ளது.

- ❖ மேலும் இவ்விருது "மோடிநோமிக்ஸ்" என்ற ஏழை மற்றும் பணக்காரர்களுக்கிடையேயான சமூக மற்றும் பொருளாதார இடைவெளியை குறைத்ததற்காகவும் வழங்கப்படுகிறது.

சியோல் அமைதி விருது

- ❖ தென் கொரியாவில் சியோலில் நடைபெற்ற 24-வது ஒலிம்பிக் விளையாட்டுப் போட்டிகள் வெற்றி பெற்றதன் நினைவாக 1990-ஆம் ஆண்டில் சியோல் அமைதி விருது ஏற்படுத்தப்பட்டது.
- ❖ கொரிய தீபகற்பம் மற்றும் உலகத்தில் உள்ள பிற பகுதிகளில் அமைதி ஏற்பட விரும்பும் கொரிய மக்களுக்காக இவ்விருது ஏற்படுத்தப்பட்டது.
- ❖ மனிதவர்க்கத்தின் ஒற்றுமை, உலக நாடுகளுக்கிடையே அமைதிக்காக சமரசம் ஏற்படுத்துதல் ஆகியவற்றில் பங்களிப்பு ஏற்படுத்திய தனிப்பட்ட நபர்களுக்கு இரண்டு ஆண்டுகளுக்கு ஒரு முறை இவ்விருது வழங்கப்படுகிறது.
- ❖ கடந்த காலங்களில் இவ்விருதைப் பெற்றுள்ளவர்களில் உலகப் புகழ்பெற்ற பிரபலங்கள் ஜெர்மனியின் ஏஞ்சலா மெர்க்கல், ஐ.நா.வின் முன்னாள் பொதுச் செயலாளர் கோபி அனான் உள்ளிட்டோரம் அடங்குவர்.

விளையாட்டுச் செய்திகள்

சர்வதேச ஒருநாள் கிரிக்கெட் வரலாற்றில் 10,000 ரன்களை வேகமாக அடைதல்

- ❖ இந்திய கிரிக்கெட் அணித் தலைவரான விராட் கோலி சர்வதேச ஒரு நாள் கிரிக்கெட் வரலாற்றில் 10000 ரன்களை துரிதமாக கடந்து சாதனை படைத்துள்ளார்.
- ❖ இவர் மேற்கிந்தியத் தீவுகளுக்கு எதிராக தனது 205வதுப் போட்டியில் இச்சாதனையைப் படைத்தார்.
- ❖ 2001ம் ஆண்டு ஆஸ்திரேலியாவிற்கு எதிராக தமது 259வதுப் போட்டியில் 10,000 ரன்களை கடந்த சச்சின் டெண்டுல்கரின் சாதனையை 29 வயதான கோலி முறியடித்தார்.
- ❖ ஒருநாள் கிரிக்கெட்டில் 10,000 ரன்களை கடந்த 5வது இந்திய வீரர் கோலி ஆவார்.
- ❖ கோலியைத் தவிர டெண்டுல்கர், சவுரவ் கங்குலி, ராகுல் டிராவிட், MS தோனி ஆகியோரும் ஒருநாள் கிரிக்கெட்டில் 10000 ரன்களை கடந்தவர்களாவர்.

முக்கிய தினங்கள்

ஐக்கிய நாடுகள் தினம் - அக்டோபர் 24

- ❖ ஐக்கிய நாடுகள் சாசனம் நடைமுறைக்கு வந்து 73வது ஆண்டுகள் நிறைவடைந்ததைக் குறிப்பிடும் வகையில் அக்டோபர் 24ம் தேதி உலகம் முழுவதும் ஐக்கிய நாடுகள் தினம் அனுசரிக்கப்பட்டது.



- ❖ 1945ம் ஆண்டில் ஆரம்பிக்கப்பட்ட பிறகு ஐக்கிய நாடுகள் சபை ஏற்படுத்திய சாதனைகள் எல்லாவற்றையும் நினைவில் கொண்டு அனுசரிப்பதற்காக 1948ம் ஆண்டு முதல் இத்தினம் அனுசரிக்கப்பட்டு வருகின்றது.
- ❖ 2018ம் ஆண்டிற்கான ஐக்கிய நாடுகள் தின நிகழ்ச்சியானது நியூயார்க்கில் ஐக்கிய நாடுகள் சபையின் தலைமையகத்தில் உள்ள பொது அவைக் கூடத்தில் நடத்தப்பட்டது.
- ❖ ஐக்கிய நாடுகளுக்கான இந்தியாவின் நிரந்தர தூதரகத்தால் இந்நிகழ்ச்சி நடத்தப்பட்டது.
- ❖ 2018ம் ஆண்டிற்கான ஐக்கிய நாடுகள் தினத்தின் கருத்துரு "அமைதி மற்றும் அகிம்சைக்கான பாரம்பரியங்கள்" என்பதாகும்.
- ❖ ஐக்கிய நாடுகள் தினம் என்பது அக்டோபர் 20 முதல் 26 வரை கொண்டாடப்படும் ஐக்கிய நாடுகள் வாரத்தின் ஒரு பகுதியாகும்.

உலக வளர்ச்சிக்கான தகவல் தினம் - அக்டோபர் 24

- ❖ ஒவ்வொரு வருடமும் அக்டோபர் 24ம் தேதி உலக வளர்ச்சிக்கான தகவல் தினம் (World Development Information Day - WDID) அனுசரிக்கப்படுகின்றது.
- ❖ உலகின் வளர்ச்சிக்கான பிரச்சினைகளை நோக்கி உலகத்தின் கவனத்தை ஈர்க்கவும் அவற்றை சரி செய்வதற்காக சர்வதேச ஒத்துழைப்பை பலப்படுத்தவும் இது எண்ணுகின்றது.
- ❖ 1972ம் ஆண்டிலிருந்து இத்தினம் ஐக்கிய நாடுகள் தினத்தோடுப் பொருந்திப் போகும் வகையில் அனுசரிக்கப்பட்டு வருகின்றது.
- ❖ ஐக்கிய நாடுகள் வர்த்தக மற்றும் மேம்பாட்டுக் கழகத்தால் (The United Nations Conference on Trade and Development - UNCTAD) முன்மொழியப்பட்ட நடவடிக்கைகளை 1972ம் ஆண்டு ஐக்கிய நாடுகள் பொதுச் சபை ஏற்றுக் கொண்டு உலக வளர்ச்சிக்கான தகவல் தினத்தை ஏற்படுத்தியது.
